

آزاد کشمیر کی انجمن تاجران عباسپور کے صدر سردار محمد حیات خان نے اپنے سینکڑوں ساتھیوں سمیت متحدہ قومی موومنٹ میں شمولیت کا اعلان کر دیا

اسلام آباد۔۔۔ 25، فروری 2011ء

آزاد کشمیر کی انجمن تاجران عباسپور کے صدر سردار محمد حیات خان نے قائد تحریک جناب الطاف حسین کی قیادت پر اعتماد کا اظہار کرتے ہوئے اپنے سینکڑوں ساتھیوں سمیت متحدہ قومی موومنٹ میں شمولیت کا اعلان کر دیا ہے۔ یہ اعلان انہوں نے گزشتہ روز اسلام آباد میں آزاد کشمیر قانون ساز اسمبلی میں حق پرست گروپ کے پارلیمانی لیڈر محمد طاہر کھوکھر اور دیگر کی موجودگی میں کیا۔ اس موقع پر خواجہ محمد شریف، سردار عبدالجید خان، سردار محمد یوسف خان، سردار افتخار احمد اور دیگر بھی ان کے ہمراہ تھے۔ اس موقع پر میڈیا سے گفتگو کرتے ہوئے صدر انجمن تاجران عباسپور سردار محمد حیات خان نے اپنے جذبات کا اظہار کرتے ہوئے کہا کہ ظلم و نا انصافی اور اقرباء پروری کے اس دور میں ایم کیو ایم ہی وہ واحد جماعت ہے جو ملک میں جاری رائج فرسودہ جاگیر دارانہ، سردارانہ اور موروثی سیاست کا خاتمہ کر سکتی ہے۔ انہوں نے کہا کہ عوام کی نظریں ایم کیو ایم پر لگی ہوئی ہیں ہم ایم کیو ایم اور قائد تحریک الطاف حسین بھائی کے فلسفے اور نظریے کے مطابق ریاست کی ترقی کیلئے اپنا کردار ادا کرتے رہیں گے۔ اس موقع پر ایم کیو ایم کے پارلیمانی لیڈر اور وزیر سیاحت طاہر کھوکھر نے کہا کہ سردار محمد حیات خان اور دیگر تاجر رہنما اور ان کی ساتھیوں کی ایم کیو ایم میں شمولیت سے تحریکی کام کو تیزی سے آزاد کشمیر کے گلی محلے شہر دیہات تک پہنچانے میں مدد ملے گی اور نیا سیاسی معاشرہ تشکیل پائے گا جس سے عام آدمی کو اس کے حقوق ملیں گے۔ انہوں نے سردار محمد حیات خان اور ان کے ساتھیوں کی متحدہ قومی موومنٹ میں شمولیت کا زبردست خیر مقدم کیا اور انہیں مبارکباد پیش کی۔

مظفر آباد آزاد کشمیر میں ایم کیو ایم کی صوبائی تنظیمی کمیٹی کے دورے کی تیاریاں مکمل کر لی گئیں

شہر کو ایم کیو ایم کے پرچموں اور جناب الطاف حسین کے پورٹریٹ لگا کر سجایا گیا

مظفر آباد۔۔۔ 25، فروری 2011ء

متحدہ قومی موومنٹ کی صوبائی تنظیمی کمیٹی کے دورہ مظفر آباد کی تیاریاں مکمل کر لی گئیں۔ شہر بھر میں ایم کیو ایم کے جھنڈے اور جناب الطاف حسین کے پورٹریٹ لگا دیئے گئے جبکہ پروگراموں کو حتمی شکل دینے کے لیے اجلاس بھی منعقد ہوا جس میں ذول کمیٹی کے رکن سہیل سعید خان، راجہ آصف، ندیم کھوکھر سمیت ایم کیو ایم کے کارکنان کی کثیر تعداد نے شرکت کی۔ اجلاس میں فیصلہ کیا گیا کہ کارکنان کی بڑی تعداد پر ڈراموں میں شریک ہوگی۔ اجلاس سے خطاب کرتے ہوئے مقررین نے ایم کیو ایم صوبائی تنظیمی کمیٹی کے ارکان کے دورے کا خیر مقدم کرتے ہوئے کہا کہ آزاد کشمیر میں قائد تحریک کی مقبولیت میں اس دورے سے اضافہ ہوگا اور کارکنان کے حوصلوں کو تقویت ملے گی۔ انہوں نے کہا کہ مظلوم اور غریب پروری ایم کیو ایم کے منشور میں شامل ہے اور 98 فیصد غریب و متوسط طبقے کو حق حکمرانی دینا ہی ایم کیو ایم کی اولین ترجیح ہے۔

متحدہ قومی موومنٹ لیبر ڈویژن کے 24 ویں یوم تاسیس کے سلسلے میں کلینڈر اور ڈائری کا اجراء کر دیا گیا

کراچی:۔۔۔ 25، فروری، 2011ء

متحدہ قومی موومنٹ لیبر ڈویژن کی جانب سے لیبر ڈویژن کے 24 ویں یوم تاسیس کے سلسلے میں دیدہ زیب کلینڈر اور ڈائری کا اجراء کر دیا گیا۔ کلینڈر اور ڈائری کا اجراء گزشتہ روز خورشید بیگم میموریل ہال عزیز آباد میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار اور اراکین رابطہ کمیٹی نے کیا۔ اس موقع پر ایم کیو ایم لیبر ڈویژن کے انچارج وارا کین کمیٹی بھی موجود تھے۔ کلینڈر پر قائد تحریک جناب الطاف حسین کی خوبصورت تصویر کے ساتھ ”دستک انقلاب اور 24 واں یوم تاسیس“ جلی حروف میں تحریر ہے جبکہ کلینڈر کے پس منظر ایم کیو ایم کے پرچم بلند کئے ہوئے عوامی ہجوم اور مختلف محنت کش اداروں کی عمارتیں بھی دکھائی گئیں ہیں۔ کلینڈر کے مرکزی خیال میں یہ واضح کیا گیا ہے کہ ملک بھر کے غریب و مزدور اور محنت کش طبقہ اجتماعی حقوق کے حصول کیلئے قائد تحریک جناب الطاف حسین کی قیادت میں متحد و منظم ہو کر عملی جدوجہد کر رہا ہے۔

عوام پر بجلی کے نرخ میں اضافہ کر کے مہنگائی کا بوجھ ڈالنے کا سلسلہ فی الفور بند کرایا جائے، حق پرست ارکان سندھ اسمبلی

نہرا کی جانب سے بجلی کی قیمت میں 33 پیسے فی یونٹ اضافے کی سخت ترین الفاظ مذمت

کراچی:۔۔۔25 فروری، 2011ء

متحدہ قومی موومنٹ کے حق پرست ارکان سندھ اسمبلی نے نیشنل الیکٹرک پاور ریگولیٹری اتھارٹی (نہرا) کی جانب سے بجلی کی قیمت میں 33 پیسے فی یونٹ اضافے کی سخت ترین الفاظ میں مذمت کی ہے اور مطالبہ کیا ہے کہ عوام پر بجلی کے نرخ میں اضافہ کر کے مہنگائی کا بوجھ ڈالنے کا سلسلہ فی الفور بند کیا جائے۔ اپنے مشترکہ بیان میں انہوں نے کہا کہ ایک جانب ملک بھر میں بجلی کا سنگین بحران ہے جس کے باعث کاروباری، صنعتی سرگرمیاں بری طرح سے متاثر ہو رہی ہے، اسپتالوں میں آپریشن ملتوی کئے جا رہے ہیں، اسکول اور کالجوں کے طلباء کی پڑھائی متاثر ہو رہی ہے لیکن دوسری جانب ان تمام مسائل کو نظر انداز کر کے بجلی کے نرخ میں اضافہ کا غیر منطقی سلسلہ بھی جاری ہے جس سے ہر باشعور شخص یہ اندازہ بخوبی لگا سکتا ہے کہ بجلی کی تقسیم کار کمپنیاں عوام کے مسائل حل کرنے کے بجائے عوامی مسائل میں مزید اضافہ کر رہی ہیں جس کی جتنی بھی مذمت کی جائے کم ہے۔ انہوں نے کہا کہ مہنگائی آسمان سے باتیں کر رہی ہے، غریب و متوسط طبقے کے افراد کی اجرت اتنی نہیں ہے کہ وہ اپنی تنخواہ میں گھریلو اخراجات بھی پورے کریں، یٹیلیٹی بلز کی ادائیگی بھی یقینی طور پر کر پائیں اور صحت و پڑھائی کے بنیادی مسائل حل کر سکیں۔ انہوں نے کہا کہ موجودہ حکومت کو بجلی کے نرخ میں اضافہ میں پالیسی پر فی الفور نظر ثانی کرنی چاہئے اور عوامی مسائل اور مشکلات کو مد نظر رکھتے ہوئے اس ضمن میں زیادہ سے زیادہ ریلیف فراہمی کیلئے عملی اقدامات اور مثبت اقدامات بروئے کار لانا چاہئے۔ حق پرست ارکان سندھ اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ نہرا کی جانب سے بجلی کی قیمت میں 33 پیسے فی یونٹ اضافہ فی الفور واپس لیا جائے اور عوام دشمن اقدامات کا سلسلہ فی الفور بند کرایا جائے۔

سنی تحریک کے کارکنان کے قتل میں ملوث سفاک دہشت گردوں کو فی الفور گرفتار کیا جائے، رابطہ کمیٹی

کراچی:۔۔۔25 فروری، 2011ء

متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے رنجھوڑ لائن میں سنی تحریک کے کارکنان وسیم قادری اور دانش قادری کے بہیمانہ قتل کی سخت ترین الفاظ میں مذمت کی ہے۔ ایک بیان میں رابطہ کمیٹی نے حکومت سے مطالبہ کیا کہ وسیم قادری اور دانش قادری کے بہیمانہ قتل میں ملوث سفاک دہشت گردوں کو فی الفور گرفتار کیا جائے اور انہیں قرار واقعی سزا دی جائے۔ رابطہ کمیٹی نے دہشت گردوں کی فائرنگ سے سنی تحریک کے کارکنان وسیم قادری اور دانش قادری کے بہیمانہ قتل پر سنی تحریک کے عہدیداران، کارکنان اور مقتولین کے سگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مقتولین کو اپنی جوار رحمت میں اعلیٰ مقام عطا فرمائے اور سگواران کو یہ صدمہ برداشت کرنے کا حوصلہ عطا کرے۔ (آئین)

سانحہ مزنگ روڈ لاہور میں جاں بحق ہونے والے افراد کے اہلخانہ سے ایم کیو ایم کے رہنماؤں کی ملاقات

الطاف حسین کی جانب سے دلی تعزیت و ہمدردی کا اظہار، ورثاء کو ایک ایک لاکھ روپے نقد عطیہ دیا

لاہور:۔۔۔25 فروری، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے رکن سیف یار خان، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے سانحہ مزنگ روڈ لاہور کے واقعہ میں جاں بحق ہونے والے نہیم شمشاد، فیضان حیدر اور عباد الرحمن کے سگوار اہل خانہ سے علیحدہ علیحدہ ان کی رہائشگاہ جا کر ملاقات کی اور قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ اس موقع پر حق پرست اراکین قومی اسمبلی خواجہ سہیل منصور اور آصف حسین لاہور زون کے زونل انچارج شاہین گیلانی، زونل وڈسٹرکٹ کمیٹی کے اراکین بھی موجود تھے۔ سیف یار خان اور حیدر عباس رضوی نے قائد تحریک جناب الطاف حسین کی جانب سے سگوار اہلخانہ کو ایک ایک لاکھ روپے نقد عطیہ دیا اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگواران کو صبر جمیل کی توفیق دے۔ اس موقع پر سگواران اہل خانہ نے ایم کیو ایم کے قائد جناب الطاف حسین سے اظہار تشکر کیا اور کہا کہ دکھ کی اس گھڑی میں ہمیں انہوں نے یاد رکھا اور ہمارے غم میں شریک ہوئے، انہوں نے قائد تحریک کی صحت و تندرستی اور درازی عمر کیلئے دعا بھی کی۔